



سوال

(156) جواز تکرار جماعت مسجد واحد میں حدیث صحیح سے ثابت ہے؟

جواب

السلام علیکم ورحمۃ اللہ وبرکاتہ

کیا فرماتے ہیں علمائے دین اس مسئلہ میں کہ جواز تکرار جماعت مسجد واحد میں حدیث صحیح سے ثابت ہے یا نہیں اور فقہائے حنفیہ کی اس میں کیا رائے ہے؟

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ

الحمد للہ، والصلوة والسلام علی رسول اللہ، أما بعد!

بلاشک وشبہ فضیلت ثواب جماعت اولیٰ کا زیادہ ہے، بہ نسبت جماعات اخری کے، مگر اس سے یہ بات لازم نہیں آتی کہ تکرار جماعت بعد جماعت اولیٰ ناجائز ہو جائے اور کراہت بھی اس کی کسی حدیث سے ثابت نہیں، بلکہ جواز تکرار جماعت فی مسجد واحد حدیث صحیح سے ثابت ہے اور صحابہ و تابعین اور ائمہ مجتہدین کا اس پر عمل بھی رہا ہے۔ دیکھو روایت کیا بوداؤد نے سنن میں۔ باب [11] فی الجمع فی المسجد مرتین۔ حدیثنا موسیٰ بن اسمعیل ثنا وھیب عن سلیمان الاسود عن ابی المتوکل عن ابی سعید الخدری ان رسول اللہ صلی اللہ علیہ وآلہ وسلم ابصر رجلا یصلی وحده فقال الارجل یتصدق علی هذا فیصلی معہ۔ یعنی ابو سعید خدری سے روایت ہے کہ رسول اللہ ﷺ نے ایک شخص کو اکیلے نماز پڑھتے دیکھا تو فرمایا: کیا کوئی شخص اس کو صدقہ نہیں دیتا یعنی جو اس کے ساتھ نماز پڑھے گویا چھبیس نمازوں کا ثواب اسے صدقہ میں دیا، اس واسطے کہ جماعت سے نماز پڑھنے میں ستائیس نمازوں کا ثواب لکھا جاتا ہے۔

اور روایت کیا فرمادی نے باب ماجاء فی الجماعت فی مسجد قد صلی فیہ مرة۔ عن ابی سعید قال جاء رجل وقد صلی رسول اللہ صلی اللہ علیہ وآلہ وسلم فقال ایکم تجز علی هذا فقام رجل وصلی معہ و فی الباب عن ابی امامة و ابی موسیٰ والحکم بن عمیر قال ابو عیسیٰ و حدیث ابی سعید حدیث حسن۔ یعنی روایت ہے، ابو سعید سے کہ آیا ایک شخص اور نماز پڑھ چکے تھے رسول اللہ ﷺ فرمایا کون تجارت کرتا ہے اس شخص کے ساتھ یعنی اس کے ساتھ شریک ہو جائے تو جماعت کا ثواب دونوں پائیں، سو کھڑا ہوا ایک مرد اور نماز پڑھ لی اس کے ساتھ اور مسند امام احمد بن حنبل میں ہے۔ عن ابی امامة ان رسول اللہ صلی اللہ علیہ وآلہ وسلم رای رجلا یصلی وحده فقال الارجل یتصدق علی هذا فیصلی معہ فقام رجل فصلی معہ فقال هذا ان جماعت کذا فی فتح الباری شرح صحیح البخاری۔ اور ایک روایت میں مسند کے اس لفظ کے ساتھ وارد ہے صلی رسول اللہ صلی اللہ علیہ وآلہ وسلم باصحابہ الطھر فدخل رجل وذكر کذا فی المنتقی اور کہا حافظ جمال الدین زیلعی نے تخریج احادیث ہدایہ میں و رواہ ابن خزیمہ وابن جبان والحکم فی صحاحہم قال الحاکم حدیث صحیح علی شرط مسلم ولم یخرجاہ انتہی۔

اور روایت کیا دارقطنی نے سنن مجتبیٰ میں۔ عن [2] محمد بن الحسن الاسدی عن عماد بن سلمة عن ثابت عن انس ان رجلا جاء وقد صلی النبی صلی اللہ علیہ وآلہ وسلم فقام یصلی وحده فقال رسول اللہ صلی اللہ علیہ وآلہ وسلم من تجز علی هذا فیصلی معہ کما زیلعی نے اس حدیث دارقطنی کے بارے میں وسندہ جید انتہی اور بھی روایت کیا دارقطنی نے عن [3] عصمة بن مالک النخعی قال کان رسول اللہ صلی اللہ علیہ وآلہ وسلم قد صلی الظهر وقد فی المسجد اذا دخل رجل یصلی فقال علیہ السلام الارجل یتقوم یتصدق علی هذا فیصلی معہ۔ اور یہ حدیث اگرچہ ضعیف ہے، مگر چنداں مضر نہیں کیونکہ طرس متعددہ سے یہ حدیث ثابت ہے اور یہ روایت کیا بزار نے مسند میں حدیثنا محمد ثنا ابو جابر محمد بن عبد الملک ثنا الحسن بن ابی جعفر عن ثابت عن ابی عثمان عن سلمان ان رجلا دخل المسجد والنبی صلی اللہ علیہ وآلہ وسلم قد صلی فقال الارجل یتصدق علی هذا فیصلی معہ کذا فی نصب الراية للحافظ الزیلعی اور یہ شخص جو شریک ہوئے اس شخص

کے ساتھ نماز میں وہ حضرت ابو بکر صدیقؓ تھے۔ کہا حافظ زبلی نے وفی روایت ابیہستی ان الذی قام فصلی معہ ابو بکر اور کہا علامہ جلال الدین سیوطی نے قوت المعنیٰ میں قال [4] ابن سید الناس هذا الرجل الذی قام معہ ابو بکر الصدیق رواہ ابن ابی شیبہ عن الحسن مرسلًا انتہی۔

پس ثابت ہوا کہ مسجد واحد میں تکرار جماعت جائز و درست ہے کیونکہ اگر تکرار جماعت مسجد واحد میں جائز نہ ہوتا تو رسول اللہ ﷺ یہ کیوں ارشاد فرماتے۔ الارجل یتصدق علیٰ هذا فیصلی معہ۔ اگر کوئی یہ شعبہ کرے کہ یہاں پر اقتداء منتقل کی مفترض کے ساتھ پائی گئی اور اس میں کلام نہیں، گفتگو اس میں ہے کہ اقتداء مفترض کی مفترض کے ساتھ مسجد واحد میں بہ تکرار جماعت جائز ہے یا نہیں۔ تو اس کا جواب یہ ہے کہ قول رسول اللہ صلی اللہ علیہ وآلہ وسلم الارجل یتصدق علیٰ هذا فیصلی معہ۔ وایکم یتجر علیٰ هذا۔ ومن یتجر علیٰ هذا فیصلی معہ۔ والارجل یتصدق علیٰ هذا فیصلی معہ عموم پر دلالت کرتا ہے، خواہ مقتدی متصدق و متجر منتقل ہو یا مفترض، اور اگرچہ اس واقعہ خاص میں متصدق اس کا منتقل ہوا مگر یہ خصوص مورد قیاس عموم لفظ کا نہ ہوگا اور اول دلیل اس پر یہ ہے کہ حضرت انس بن مالک جو من جملہ رواة اس حدیث کے ہیں، انہوں نے بھی یہی عموم سمجھا، چنانچہ انہوں نے بعد وفات رسول اللہ ﷺ کے جماعت ثانیہ ساتھ اذان و اقامت کے قائم کی، اس مسجد میں جہاں جماعت اولیٰ ہو چکی تھی۔ صحیح بخاری کے باب فضل صلوة الجماعت میں ہے: وجاء [5] انس الی مسجد صلی فیہ فاذن و اقام و صلی جماعتہ انتہی۔ کہا حافظ ابن حجر نے فتح الباری میں وجاء [6] انس لرح وصلہ ابو یعلیٰ فی مسندہ من طریق البجد ابی عثمان قال مر بنا انس بن مالک فی مسجد بنی ثعلبہ فذکر نحوه قال و ذلک فی صلوة الصبح و فیہ فامر ربہ فاذن و اقام ثم صلی باصحابہ و اخرجہ ابن ابی شیبہ من طریق عن البجد و عند ابیہستی من طریق ابی عبد الصمد العمیصی البجد نحوه و قال مسجد بنی رفاعہ و قال فجاء انس فی نحو عشرین من قبیانہ انتہی۔

حاصل کلام کا یہ ہوا، کہ یہ سات صحابہ حضرت ابوسعید خدری و انس بن مالک و عاصمہ بن مالک و سلمان و ابو امامہ و ابو موسیٰ اشعری و الحکم بن عمیر رضی اللہ عنہم نے اس واقعہ کو رسول اللہ ﷺ سے روایت کیا اور حضرت ابو بکر صدیقؓ بموجب ارشاد رسول اللہ ﷺ ساتھ اس کے نماز پڑھنے لگے، اس مسجد میں جہاں جماعت اولیٰ ہو چکی تھی اور اطلاق اس پر جماعت کا ہوگا کیونکہ الاثنان فما فوقہما جماعتہ اور حضرت انس نے بعد وفات رسول اللہ ﷺ کے اس پر عم کیا، جیسا کہ روایت سے مسند ابو یعلیٰ موصیٰ و ابن ابی شیبہ و بیہقی کے معلوم ہوا اور امام احمد بن حنبل اور اسحاق بن راہویہ کا بھی یہی مذہب ہے جیسا کہ جامع ترمذی میں مذکور ہے اور یہی مذہب صحیح و قوی ہے کہ تکرار جماعت بلا کراہت جائز ہے اور فقہاء حنفیہ بھی اس بات کے قائل ہیں کہ تکرار جماعت ساتھ اذان ثانی کے اس مسجد میں کہ امام و مؤذن وہاں مقرر ہوں مکروہ ہے، اور تکرار اس کا بغیر اذان کے مکروہ نہیں، بلکہ امام ابو یوسف سے مستقول ہے کہ اگر جماعت ثانیہ یتست اولے پر نہ ہو تو کچھ کراہت نہیں اور محراب سے عدول کرنے میں یتست بدل جاتی ہے، بحر الرائق شرح کنز الدائق میں ہے۔ ومنہا [7] حکم تکرارہانی مسجد واحد ففی الجمع لایکرہانی مسجد محلۃ باذان ثانی و فی الجلیبی و یکرہ تکرارہانی مسجد باذان و اقامتہ انتہی مختصر اور شرح نذیر المصلیٰ میں ہے۔ واذ [8] لم یکن للمسجد امام و مؤذن راتب فلا یکرہ تکرار الجماعت فیہ باذان و اقامتہ عندنا بل حوالا لفضل مالوکان لہ امام و مؤذن فیکرہ تکرار الجماعت و عن ابی یوسف رحمۃ اللہ علیہ اذالم تکن علیٰ حیثۃ الاولیٰ لایکرہ و الا یکرہ و هو الصحیح۔ اور طوابع الانوار حاشیہ در المختار میں ہے کراہت [9] الجماعت فی غیر مسجد طریق مقیدہ بما اذا کانت الجماعت الثانیہ باذنا و اقامتہ لا باقامتہ فقط و عن ابی یوسف رحمۃ اللہ علیہ اذالم تکن علیٰ حیثۃ الاولیٰ لا تکرہ و الا تکرہ و هو الصحیح و بالعدول عن المحراب یتختلف الحیثۃ انتہی اور در المختار حاشیہ در المختار میں ہے۔ یکرہ [10] تکرار الجماعت فی مسجد محلۃ باذان و اقامتہ الا اذا صلی بہما فیہ اولاً غیر اہل و اولہا لکن بخافئہ الاذان و لو کراہلہ بدو نہا و کان مسجد طریق جازاً جماعاً کافی مسجد لیس لہ امام و لا مؤذن انتہی۔ اور بھی در المختار میں ہے۔ قد [11] علمت بان الصحیح اند لایکرہ تکرار الجماعت اذالم تکن علیٰ حیثۃ الاولیٰ انتہی مختصراً۔ پس ان روایات فقہ سے صاف معلوم ہوا کہ جب جماعت ثانیہ میں عدول محراب سے ہو جائے یا تکرار اس کا بغیر اذان کے ہو تو بلا کراہت جائز ہے اگرچہ اقامت اس میں کسی جائے اور حضرت انس کے فعل سے ثابت ہوا کہ انہوں نے تکرار جماعت ساتھ اذان و اقامت دونوں کے کیا۔ واللہ اعلم بالصواب۔ حررہ ابو الطیب محمد شمس الحق العظیم آبادی عفی عنہ۔ (سید محمد زبیر حسین)

[1] آنحضرت ﷺ نے ایک آدمی کو اکیلے نماز پڑھتے دیکھا تو آپ نے فرمایا کیا کوئی ہے جو اس آدمی پر صدقہ کرے اور اس کے ساتھ نماز پڑھے ایک آدمی کھڑا ہوا، اور اس نے اس کے ساتھ مل کر نماز پڑھی، آپ نے فرمایا یہ دونوں جماعت ہیں۔

[2] ایک آدمی آیا اور آنحضرت ﷺ نماز پڑھنے چلے تھے وہ اکیلا نماز پڑھنے لگا، رسول اللہ ﷺ نے فرمایا، کون ہے جو اس سے تجارت کرتا ہے کہ اس کے ساتھ نماز پڑھے۔



[3] آنحضرت ﷺ ظہر کی نماز پڑھ چکے تھے۔ کہ ایک آدمی داخل ہوا اور نماز پڑھنے لگا، آپ نے فرمایا، کوئی ہے جو اس پر صدقہ کرے اور اس کے ساتھ مل کر نماز پڑھے۔

[4] ابن سید الناس نے کہا وہ آدمی جو اس کے ساتھ کھڑا ہوا تھا، ابو بکر صدیقؓ تھا۔

[5] حضرت انسؓ مسجد میں آئے، جماعت ہو چکی تھی، آپ نے اذان و اقامت کہی اور جماعت سے نماز پڑھی۔

[6] انس بن مالکؓ بنو ثعلبہ کی مسجد میں آئے، صبح کی نماز پڑھی جا چکی تھی آپ نے ایک آدمی کو حکم دیا اس نے دوبارہ اذان کہی اور اقامت پڑھی، پھر اپنے ساتھیوں سمیت نماز پڑھی۔

[7] اور اس میں سے ایک ہی مسجد میں تکرار جماعت کا مسئلہ بھی ہے مجمع میں ہے محلہ کی مسجد میں دوسری اذان کہہ کر دوبارہ جماعت نہ کرائی جائے، مجتبے میں بھی ایسا ہی ہے۔

[8] جب کسی مسجد کا کوئی امام اور مؤذن مقرر نہ ہوں تو اس میں اذان اور اقامت سے جماعت مکروہ نہیں ہے بلکہ افضل ہے ہاں اگر امام اور مؤذن مقرر ہوں تو تکرار جماعت مکروہ ہے اور ابو یوسف کے نزدیک اگر پہلی بیست پڑھ کر نہ ہو تو مکروہ نہیں ہے، ورنہ مکروہ ہے اور یہی صحیح ہے۔

[9] محلہ کی مسجد میں تکرار جماعت اسی صورت میں مکروہ ہے، جب کہ اذان و اقامت سے ہو، اگر صرف اقامت سے ہو تو مکروہ نہیں ہے، ابو یوسف کہتے ہیں اگر جماعت پہلی بیست پڑھ کر نہ ہو تو مکروہ نہیں ہے اور محراب بدل دینے سے بیست بدل جاتی ہے۔

[10] محلہ کی مسجد میں اذان اور اقامت سے جماعت مکروہ ہے، ہاں اگر پہلے محلے والوں نے نہ پڑھی ہو یا محلہ والوں نے اذان آہستہ کہی ہو یا محلہ والے ہی دوبارہ جماعت کرائیں یا مسجد شارع عام پر ہو یا اس کا کوئی امام مقرر نہ ہو تو ان تمام صورتوں میں تکرار جماعت مکروہ نہیں ہے۔

[11] یہ تو آپ جانتے ہیں کہ اگر پہلی بیست پڑھی ہو تو تکرار جماعت مکروہ نہیں ہے۔

فتاویٰ نذیریہ

جلد 01